

गुरुवार

11 मार्च, 2010

WIDE

Elegant Grace

... पेज 20

Just इन्फो

एमएनआईटी में जुटेंगे
10 हजार स्टूडेंट्स

जयपुर। एमएनआईटी में 25 से 28 मार्च तक टेक्नो-कल्चरल और मैनेजियल फेस्ट होगा।

‘एक्लांचे-2010’ शुरू होगा। इस इवेंट में आईआईटी और एनआईटी समेत देशभर के करीब 50 टेक्निकल कॉलेजों के

करीब 10 हजार स्टूडेंट्स शामिल होंगे। फेस्टिवल में 50 से अधिक प्रतिस्पर्धिताएं होंगी। कार्यक्रम के दौरान डॉस इंडिया डॉस के सितेश पाई, लाफर चैलेंजर शो के रासबिहारी गौड़ और सुरेश अलबेला भी प्रस्तुति देंगे। टेक्निकल और कल्चरल इवेंट्स में वर्कशॉप, रोबो वार, एमएनआईटी रोबोट, रेडियो मंत्र-आरज हंट, फैशन शो, ग्रुप डॉस आदि कॉम्पिटिशन होंगे। इसमें इंदौर से गायक कलाकार पलक मुखल भी गाएंगी, जो केवल हार्ट पेशेंट्स के वेलफेयर के लिए गाती हैं। शो में इकट्ठी होने वाली राशि में एमएनआईटी में 5 हार्ट पेशेंट्स का ऑपरेशन किया जाएगा। सोशल इवेंट्स में ब्लड डोनेशन और ऑर्गेन डोनेशन कैम्प भी लगाया जाएगा। उत्थान सोशल इवेंट के तहत शहर के करीब 100 स्कूलों के स्टूडेंट्स के लिए ड्राइंग-पेंटिंग कॉम्पिटिशन होंगे।

अंदर खास



चित्रकार सैयद हैदर रजा को लाइफ टाइम अचीवमेंट अवार्ड

कला हुई धन्य



विख्यात चित्रकार सैयद हैदर रजा को भारूका चैरिटेबल ट्रस्ट की ओर से सम्मानित किया गया। इस अवसर पर चित्रकार शक्ति बर्मन, विश्वनाथन वेलु और अशोक वाजपेयी मौजूद थे।

रिपोर्टर

जयपुर। ‘विभिन्न कलाओं के साझा अभियान होने के साथ ही कलाओं की साझी रसिकता मुश्किल से उपलब्ध होती है। हर कलाकार अपनी कला शैली को क्रांतिकारी बताने का

हौसला रखते हैं, लेकिन अन्य कलाओं के प्रति उनकी सोच कट्टरपंथी विचारों से घिरी होती है। यह कहना है केन्द्रीय ललित कला अकादमी के चेयरमैन अशोक वाजपेयी का। वे भारूका चैरिटेबल ट्रस्ट की ओर से जारी इंटरनेशनल आर्ट कैम्प ‘कला आवास-2010’ के तहत

बुधवार को जेकेके के गायन सभागार में ‘कलाओं के अन्तर्संबंध’ विषय पर सेमिनार में मुख्य वक्ता थे। मुंबई से आए युवा कला समीक्षक अभय सरदेसाई, वरिष्ठ चित्रकार विश्वनाथन वेलु, शक्ति बर्मन, डॉ. अशोक अग्रवाल ने भी विचार व्यक्त किए।



गैलरी में रजा के साथ वरिष्ठ चित्रकार वीरबाला भावसार।

मैं अभिभूत हूं : रजा

सम्मान ग्रहण करने के बाद अपने संक्षिप्त भाषण में रजा ने कहा कि अब तक कई सम्मान मुझको मिले हैं लेकिन यह अवार्ड मेरी कला का सर्वश्रेष्ठ सम्मान है। उन्होंने कहा मैं इस अवसर पर बेहद सम्मानित महसूस कर रहा हूँ और मेरे पास इसके लिए बेहतर शब्द नहीं हैं। इस अवसर पर वरिष्ठ साहित्यकार अशोक वाजपेयी ने कहा कि सभी कलाएं स्वतंत्र रूप से आत्मनिर्भर नहीं हैं। हर कला का अपना सत्व, सच व मर्म होता है। चित्रकारी का सच कविता और नृत्य का सच संगीत से एकदम अलग है। नृत्य का स्वायत्त सच संगीत से प्रतिबद्ध नहीं हो सकता। कलाओं में भी एक-दूसरे के प्रति अलग ही दृष्टिकोण होता है। इसी प्रकार शास्त्रीय संगीत के कई गायक राग निर्दिष्ट नियमों की अनुपालना नहीं करते। भरतमुनि के नाट्यशास्त्र केवल नाटक की नहीं अपितु संगीत, नृत्य, साहित्य व लालित्य से समृद्ध हैं, जो इस बात का पोषक हैं कि कलाएं एक-दूसरे की पूरक हैं। राजस्थान की रामगाला शैली की चित्रकारी भी इसका उदाहरण है।

गोल्ड ट्रॉफी एवं सम्मान पत्र भेंट

इस मौके पर वयोवृद्ध चित्रकार सैयद हैदर रजा को ट्रस्ट की ओर से लाइफटाइम अचीवमेंट अवार्ड से सम्मानित किया गया। भारूका चैरिटेबल ट्रस्ट की ओर से मनीषा अग्रवाल ने रजा को गोल्ड ट्रॉफी एवं शक्ति बर्मन ने सम्मान पत्र भेंट किए।

मुह बोले रजा के चित्र

कोलकाता की आकार-प्रकार आर्ट गैलरी की ओर से बुधवार को जेकेके की सुकृति आर्ट गैलरी में वयोवृद्ध चित्रकार सैयद हैदर रजा की पेंटिंग एग्जिबिशन को शुरुआत हुई। रजा ने पिछले दिनों कोलकाता प्रवास के दौरान ये चित्र बनाए हैं। एकेलिक कलर्स से लैंडस्केप दृश्यों के साथ ही कैनवास और पेपरशिट पर ड्राइंग्स भी उकेरी हैं।

आईटी एक्सचेंज की तैयारी

आईपीएल में राजस्थान नहीं!

▶▶ 50 देशों के 250 प्रतिनिधि आए ▶▶ 75 भारतीय एग्जीक्यूटिव्स ▶▶ ऊर्जा मंत्री ने कंपनियों को बताई राज्य में आईटी की संभावनाएं

रिपोर्टर जयपुर। गुलाबी नगर में बुधवार से शुरू हुए 'इंडिया सॉफ्ट-2010' में राज्य में सूचना प्रौद्योगिकी क्षेत्र के निवेश की संभावनाएं बनी हैं। तीन दिवसीय अन्तरराष्ट्रीय अधिवेशन व प्रदर्शनी में शामिल हुए 50 देशों के करीब 250 प्रतिनिधियों की शिरकत के बाद ऊर्जा मंत्री डॉ. जितेन्द्र सिंह भी इसे लेकर खासे आशान्वित हैं।

ऊर्जा मंत्री ने कहा कि राज्य के कुल बजट का 3 प्रतिशत आईटी के लिए दिया गया है, जिसमें प्रावधान है कि प्रत्येक विभाग अपने योजनागत बजट का तीन प्रतिशत भाग आईटी के प्रयोग पर खर्च करे। जाहिर है कि मरु प्रदेश कहलाने वाला राजस्थान अब सूचना प्रौद्योगिकी क्षेत्र में भी तेजी से आगे बढ़ रहा है। इस बीच पहुंचे मुख्यमंत्री अशोक गहलोत ने प्रदर्शनी का उद्घाटन किया। इस अवसर पर क्यूबा के सूचना प्रौद्योगिकी और संचार उप मंत्री बोरीस मोरिनो कारडोव्ज ने डिजिटल परियोजनाओं को लागू करने में भारत के साथ काम करने की इच्छा जताई। केन्द्र सरकार में सूचना प्रौद्योगिकी सचिव आर. चन्द्रशेखर ने इस अधिवेशन के जरिए व्यापार व रोजगार की अवसर बढ़ने की बात कही।

हुआ एमओयू

ईएससी द्वारा तथा केन्द्रीय वाणिज्य उद्योग, केन्द्रीय व राज्य संचार व सूचना प्रौद्योगिकी विभाग के सहयोग से आयोजित संगोष्ठी व प्रदर्शनी में इलेक्ट्रॉनिकी के एम्प्लूड सॉफ्टवेयर नियति संवर्धन परिषद ने दो आईटी कंपनियों के साथ करार किया। ईएससी के अध्यक्ष सुनील वाचवानी ने बताया कि एमओयू का फायदा देश की आईटी कंपनियों को होगा।



आईटी में अच्छा इन्वेस्ट

हमारी कम्पनी अभी तक रीयल एस्टेट, फार्मा आदि में ही इन्वेस्ट करती है, लेकिन आईटी में बेहतर अवसरों के चलते इस ओर कदम बढ़ा रही है। कॉन्फ्रेंस में पार्टिसिपेशन का मेरा उद्देश्य इस क्षेत्र में ऐसी ही संभावनाओं को तलाशना है। अभी तक का मेरा एक्सपीरियंस कहता है कि आईटी में इन्वेस्टमेंट अच्छा साबित होगा।

- एंड्रे मेटविन, इन्वेस्टमेंट मैनेजर, इंटर इन्वेस्ट, बेलारूस

बिजनेस की तलाश

फिलीपिंस में आईटी इंडस्ट्री चरम पर है। इन सालों में वहां की आईटी कम्पनियों ने अच्छी ग्रोथ की है। इस कॉन्फ्रेंस में भी 8 से अधिक कम्पनियों के प्रतिनिधि आए हैं। सभी को यहां अच्छे रिसोर्स की उम्मीद है।

- विचेल रोलिंग, कॉमर्शियल अटैच, एम्बेसी ऑफ फिलीपिंस

साथ-साथ बढ़ें आगे



कोलम्बिया में लेटेस्ट टेक्नोलॉजी और आईटी को बढ़ावा देने का काम चल रहा है। मैं आईटी बिजनेस की संभावनाओं की तलाश में आया हूँ। यदि कोई कम्पनी साथ मिलकर काम करे, तो इससे अच्छी बात क्या होगी। लैटिन अमेरिका में हमारा बिजनेस प्रोसेसिंग मैनेजमेंट सिस्टम काफी लोकप्रिय है, यहां भी उसके लिए मार्केट तलाश रहे हैं।

- अल्बर्टो प्रेडिला, प्रेसीडेंट, फेडसॉफ्ट, कोलम्बिया

जयपुर। इसी सप्ताह शुरू होने जा रहे 'आईपीएल टी-20' में एक भी स्थानीय क्रिकेटर के नहीं खेलने से शहर के क्रिकेटप्रेमी निराश हैं। बैंगलूर रॉयल चैलेंजर्स टीम से भी पंकज सिंह, अशोक मेनारिया और राजेश विस्नोई अंतिम 23 की सूची में बाहर हो गए हैं। टी-20 क्रिकेट के इस टूर्नामेंट में अपनों के बाहर हो जाने से क्रिकेटप्रेमियों में ईहकी की चर्चाएं रही।

राजस्थान रॉयल्स में भी नहीं:

शिल्पा शेटी वाली राजस्थान रॉयल्स में शेन वॉन की कप्तानी में भी कोई राजस्थानी क्रिकेटर शामिल नहीं है। राजस्थान शाही अंदाज में इस बार फिर इस टीम को री-लॉन्च किया गया, लेकिन इस टीम में भी कोई अपना शामिल नहीं हो सका। क्रिकेटप्रेमी मनोज दीक्षित कहते हैं कि अप्रैल में सवाई मानसिंह स्टेडियम में राजस्थान रॉयल्स के तीन मैच होने जा रहे हैं, जिनमें शहर के क्रिकेटप्रेमी स्थानीय क्रिकेटर्स को जरूर मिस करेंगे।

बैंगलूर रॉयल चैलेंजर्स के प्रिवेट्स कैप में शामिल था, लेकिन मालबार वारर्स लौट आया है। टीम में अंतिम 23 में दिवशी क्रिकेटर्स की संख्या अधिक है, शायद इसी वजह से हमें मका नहीं मिला।

- अशोक मेनारिया, क्रिकेटर

अंतिम टीम में मेरा वजन नहीं हुआ है, अभी पर पर ही हूँ। आईपीएल पूर्व प्रिवेट्स कैप में शामिल नहीं हो सका था, अब यदि टीम को जरूरत पड़ी तो खेलने जाऊंगा। पंकज सिंह भी अभी दक्षिण टूर्ना में खेल रहे हैं।

- राजेश विस्नोई, क्रिकेटर

खुशी सबसे बड़ी दवा

जयपुर। आधुनिक जीवन शैली में निरन्तर हो रहे बदलावों के कारण मनुष्यों में तनाव भी बढ़ता जा रहा है, जो कई रोगों का जनक है, लेकिन चिकित्सा क्षेत्र में किए गए विभिन्न शोधों का परिणाम है कि तनाव प्रबंधन के लिए होमोपैथी एक कारगर उपाय है। यह कहना है डॉ. ब्रजराज पाँजितिव हैल्थ क्लीनिक के नॉर्थ जोन हैड डॉ. डेनियल राज का। जयपुर आए डॉ. डेनियल ने कहा कि अमेरिका में तनाव प्रबंधन के लिए लोग 'एम हैल्थ' मोबाइल काउंसलिंग सर्विस का उपयोग कर रहे हैं।

भारतीय पद्धति में विश्वास: अमेरिका में 9/11 की घटना तथा आर्थिक मंदी के कारण अधिकांश लोग गहरे अवसाद के दौर से गुजर रहे हैं। वहां दो महीने के बच्चे में भी तनाव के लक्षणों की खोज की गई है। ऐसे में लोगों को बेहतर जीवन जीने के लिए उनमें सकारात्मक विचारों का प्रवाह करना जरूरी हो गया था, अब वहां जिम्नास्टिक के साथ ही म्यूजिक, योग, मेडिटेशन एवं स्मिचुअल मेडिटेशन आदि भारतीय चिकित्सा एवं स्वास्थ्यवर्धक पद्धतियों का उपयोग जोर-शोर से होने लगा है। करीब 80 देशों में साइबर चिकित्सक के जरिए तनाव से छुटकारा पाने के इच्छुक लोगों को काउंसलिंग दी जा रही है।



डॉ. डेनियल

अतिथि, आखिर तुम कब जाओगे!

फिल्म 'अतिथि तुम कब जाओगे' जयपुराइट्स को भी काफी गुदगुदा रही है, क्योंकि उनके घर भी ऐसे अतिथि आते ही रहते हैं, ऐसे में कहानी पूरी 'फिल्मी' हो जाती है।

ऐसे जमे कि...

बनीपाक निवासी कैलाश नानकानी ने बताया कि अजमेर में हमारे रिश्तेदार के पड़ोसी लालचंद असनानी पिताजी से मिलने हमारे घर आए और अचानक बीमार पड़ गए। परिवार ने उनका पूरा ख्याल रखा। उन बुजुर्ग अतिथि का मन घर में सेवा का बेहतर इंतजाम देखकर डोल गया और वे बीमारी का बहाना कर हमारे घर ही डरे रहे। हमने उनका कई डॉक्टरों से चेकअप भी करवाया, जिसमें उनकी सभी रिपोर्ट नॉर्मल ही आई, लेकिन वे कभी सांस में तकलीफ, तो कभी सदी और शरीर में दर्द का बहाना कर आराम फरमाते रहे। बुजुर्ग अतिथि के साथ किसी अनहोनी के डर से हमने उनके परिजन को भी बुला भेजा। उनके बेटे-बहू भी उन्हें लेते आए लेकिन वे नहीं गए। निराश होकर उनके बेटे-बहू वापस लौट गए। पिताजी ने उन्हें 'दिया' कराने का उपाय निकाला और वृंदावन, गलाताजी के बाद उन्हें पुष्कर तीर्थ घुमाने का झांसा देकर अजमेर ले जाकर छोड़ा।



...तब जाकर गए

शास्त्री नगर निवासी सुमेर सिंह का अनुभव भी कुछ रोचक है। टीम में छोटे भाई के विवाह के लिए लड़की की तलाश चल रही थी कि उनके एक डूर के परिचित तेजसिंह राठौड़ इन्दौर से उनके घर आए। सुमेर ने बताया कि मेरे भाई को लड़की दिखाने के बहाने वे कई दिनों घर पर रुके। हमने भी मौके की नजाकत देखते हुए भरपूर खातिरदारी की। करीब एक महीने तक वे हमें कई 'गाव-शहरो' में घुमाते रहे। जब भी वे कहीं बाहर जाते, मुझे भी ऑफिस से छुट्टी लेकर उनके साथ जाना पड़ता। उनकी इस कारपुजारी में मुझे महसूस हुआ कि वे भाई का रिश्ता बनाने में कम तलाश अपने काम निकालने में ज्यादा व्यस्त रहे। उनके बारे में जब मैंने अपने मामा को बताया तो उन्होंने एकाध दिन में ही भाई का रिश्ता जयपुर में ही करवा दिया। ऐसे में अतिथि को घर में रुकने का कोई बेहतर फॉर्मूला नहीं मिला और वे स्वतः ही विदा हो गए।